



Државната комисија за спречување на корупција, врз основа на членот 22 и членот 23 од Законот за спречување корупцијата и судирот на интереси („Службен весник на Република Северна Македонија“бр.12/19,), и член 40 од Деловникот за работа на Државната комисија за спречување на корупцијата постапувајќи по предмет оформен по пријава од непознат подносител (анонимна пријава) доставена до Државната комисија за спречување на корупцијата, на продолжението на 46-тата седница одржана на 19.02.2021 година ја донесе следната

## ОДЛУКА

**СЕ ЗАПИРА** постапката по предметот со број 12-3844/1 од 12.08.2019 година оформен по пријава поднесена од непознат подносител (анониман пријава) до ДКСК.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема елементи за нејзино натамошно постапување во предметот со број 12-3844/1 од 12.08.2019 година година од причина што во однос на дел од наводите кои се однесуваат на сомевања за вработување на близки лица на раководители во ЈП „Национални шуми“ – Скопје и Подружницата „Бор“ во Кавадарци нема елементи и докази за извршено влијание во овие постапки, додека во однос на утврдување на вистинитоста на наводите содржани во пријавата кои се однесуваат на постоење сомневања за можни злоупотреби во финансиското и тековното работење на ова јавно претпријатие сторени од страна на посочените лица, од страна на други надлежни органи веќе се поведени и се водат постапки согласно со закон.

Предметот да се затвори и да се архивира.

Одлуката на ДКСК, со образложението, во деперсонализирана форма, да се објави на веб страницата на ДКСК во рок од 5 (пет) дена од донесувањето.

## Образложение

Предметот со број 12-3844/1 од 12.08.2019 година е оформен врз основа на добиена пријава од непознат подносител (анониман пријава).

Во пријавата се укажува на бројни наводи за сомневања за сторени незаконитости од страна на Генералниот директор на ЈП „Национални шуми“ – Скопје и Раководителот на Одделението за внатрешна ревизија, -----, поврзани за финансиското и тековното работење на јавното претпријатие. Истотака, во пријавата се укажува на конкретни примери на вработување на близки лица на раководителите во ЈП „Национални шуми“ – Скопје и Подружницата „Бор“ во Кавадарци. Во пријавата се наведени наводи за сомневање за злоупотреба на службената должност од наводно пријателката на Генералниот директор и шеф на финансии во подружница Бор Кавадарци -----, односно наведено е дека посоченото лице било казнувано дисциплиски и била преместена по казна во друга подружница, незаконски земала две плати од неспојливи две функции, како шеф на финансии во Кавадарци и како ревизор во внатрешна контрола во централа, ги рекетирала тендериштите на јавната набавка за дрва и други наводи за сомневање за можна злоупотреба на службената должност. Во пријавата се наведува дека пријавата е доставена и до

други институции така што на 24.09.2019 година за надлежно постапување до ДКСК е препратена пријавата – претставка со истите наводи од страна на Агенцијата за администрација, а се наведува дека истата е доставена и до Државен управен инспекторат.

Во насока на утврдување на фактичката состојба и проверка на наводите во конкретниот предмет, ДКСК со Барање за надлежно постапување со број 12-240/1 од 15.01.2020 година побара од Министерството за внатрешни работи - Секторот за економски криминал и корупција во рамките на своите законски надлежности да ги провери наводите во пријавата и за исходот од постапувањето да ја извести Државната комисија. Истовремено, ДКСК достави Барање за прибирање податоци и информации со број 12-240/2 од 15.01.2020 година до Државниот управен инспекторат, со оглед на сознанието дека пријавата била доставена и до Инспекторатот, и побара да достави информации за тоа дали инспекторатот постапил по доставената претставка, дали спровел инспекциски надзор над спроведување на одредбите од Законот за административни службеници и кој е исходот од постапувањето.

Во законски утврдениот рок беше доставен одговор од Државниот управен инспекторат и од Министерството за внатрешни работи.

Во доставениот одговор Државниот управен инспекторат, согласно со надлежностите утврдени во член 2 од Законот за управната инспекција („Сл.весник на РМ“ бр.69/04, 22/07, 115/07, 51/11, 164/13, 41/14, 33/15, 156/15, 193/15, 53/16, 11/18), ја извести ДКСК дека има постапувано по доставен поднесок/препракање на претставка бр.08-17 од 24.09.2019 година, од Агенција за администрација. На ден 15.10.2019 година, беше извршен вонреден инспекциски надзор во ЈП Национални шуми Скопје, за што е составен записник Ип1.бр.08-1068 од 18.10.2019 година, со следниот наод на фактичка состојба:

Во врска со наводите дека јавниот службеник -----, е со две работни места во Кавадарци и Скопје, на увид е дадено Решение бр.04-9/258 од 15.08.2017 година, донесено од Директорот, со кое ----- се распредува на работно место советник за сметководство и плакање во Подружница Бор Кавадарци (согласно Правилникот за систематизација на работни места во ЈП Македонски шуми Скопје, бр.02-887 /1 од 09.09.2015 година, и Правилникот за измена и дополнување бр.02-188/1 од 20.02.2019 год., и решение за утврдување плата бр.04-9/2069 од 05.03.2018 година со кое и се утврдува месечната плата од 2476 бодови, согласно Аналитичката проценка на работните места при ЈП Македонски шуми. Извршен е увид во платен лист за месец септември, август и јули каде соодветствува бројот на бодеви со бодовите утврдени во решението за утврдување на плата. Во врска со наводите дека ----- е именувана за Раководител на одделение за внатрешна ревизија од Генералниот директор, беше дадено на увид решение за распредување на работно место бр.04-9/1084 од 03.10.2016 година, со кое ----- е распореден на работно место Раководител на Одделение за внатрешна ревизија. Во врска со наводите за вработените кои работат под „договор на дело“, согласно член став 14 од Законот за вработени во јавниот сектор, правата и должностите на вработените на определено работно време се уредуваат со општите прописи за работен однос односно Законот за работни односи, над кој надзор врши Државниот инспекторат за труд. Во Правилникот за систематизација на работни места во ЈП Македонски шуми Скопје сега ЈП Национални шуми, бр.02-887 /1 од 09.09.2015 година, под ред.бр.182, систематизирано е работното место референт за сеча и дотур, група: група 111 даватели на услуги категорија стручен II (-----) и под ред.бр.173, систематизирано е работното место референт за користење на шуми и дотур, група 111 даватели на услуги категорија стручен I (-----). За наодите од извршениот инспекциски надзор од страна на Државниот управен инспекторат е известен и Управниот одбор на ЈП Национални Шуми – Скопје. Оттука произлегува дека не се точни наводите дека истото лице е именувана за Раководител на одделение за ревизија бидејќи од увидот е констатирано дека на ова работно место со решение бр.04-9/1084 од 03.10.2016 година е распореден -----. По однос на наводите дека се вработени близки лица на раководни структури при инспекцискиот надзор

е констатирано дека со статус на даватели услуги во ЈП Македонски Шуми се вработени и лицата -----.

На ден 14.02.2020 година е доставен одговор со податоци и информации од МБР, Биро за јавна безбедност по однос на статусот на вработување на неколку физички лица наведени во пријавата и тоа:

- во јавниот сектор за прв пат е вработен во јавниот сектор во 1996 година а од 05.08.2017 до 15.12.2020 година ја извршил функцијата Генерален директор на ЈП Национални Шуми.
- во јавен сектор – Државен универзитет Гоце Делчев - Штип на непределено време е вработена на работно место референт на 15.10.2018 година.
- во ЈП Национални Шуми за прв пат е вработена на непределено време на 01.08.2017 година,
- во ЈП Национални Шуми за прв пат е вработен на непределено време на 01.07.1994 година, а за помошник на Генералниот директор е назначен 23.08.2017 година,
- за прв пат е вработена на одредено време на 23.01.2020 година, во Агенцијата за администрација – Скопје,
- во ЈП Национални Шуми за прв пат е вработен на непределено време на 01.07.1998 година,
- во ЈП Национални Шуми за прв пат е вработен на непределено време на 01.08.2018 година.

Со допис- Дополнение на Барањето со број 22.3-42662/1 од 18.05.2020 година ДКСК беше известена дека МВР- Одделот за криминалистичка полиција, Сектор за економски криминал и корупција постапува по Барањето на ДКСК со број 12-240/1 од 15.01.2020 год и во врска со тоа од досегашните проверки до ДКСК се доставени две известувања за постапувања и тоа со акти бр. 22.3.2-12962/1 од 06.02.2020 година и акт бр. 22.3.2-7294/3 од 13.02.2020 година за тоа дека во изминатиот период биле направени дополнителни проверки за лицето -----, за нејзината идентификација и работен статус. Во одговорот е наведено дека лицето ----- - во ЈП Национални Шуми за прв пат е вработена на непределено време на 09.08.2000 година, и до обработка на податоците два пати е интерно прераспоредена. Од 18.08.2017 година е распоредена на работно место Советник за сметководствени стандарди.

Со оглед на фактот дека поминат е подолг временски период од доставувањето на последното дополнение од 19.05.2020 година во кое е наведено дека сеуште се спроведуваат проверките во рамките на пријавениот случај од страна на Одделот за криминалистичка полиција – Сектор за економски криминал и корупција, со цел прибавување на конкретен одговор за исходот од постапувањето по предметот кој се води во Секторот за економски криминал и корупција, ДКСК достави Барање за прибирање на податоци со број 12- 240/ 7 од 10.11.2020 година со кое побара да биде известена за тоа во која фаза е постапувањето по предметот во рамките на Секторот за економски криминал и корупција и што е утврдено во досегашното постапување на Секторот.

И по телефонски разговор и по писмен пат ДКСК беше известена дека од МВР-Бирото за јавна безбедност дека се доставени барања за натамошни проверки до надлежниот Сектор за внатрешни работи Скопје на кое подрачје се наоѓа седиштето на ЈП Национални Шуми како и до ОВР Кавадарци од каде потекнуваат дел од пријавените лица каде е сместена подружницата на ЈП Национални Шуми во Кавадарци, кои проверки како што се нааведува во одговорот ќе бидат подолготрајни од рокот наведен во вашето барање.

Имајќи во предвид сето горе споменато, ДКСК констатира дека во однос на дел од наводите кои се однесуваат на сомевања за вработување на блиски лица на раководители во ЈП "Национални шуми"– Скопје и Подружницата "Бор" во Кавадарци нема елементи и докази за извршено влијание во овие постапки, додека во однос на утврдување на вистинитоста на наводите содржани во пријавата кои се однесуваат на постоење сомневања за можни злоупотреби во финансиското и тековното работење на ова јавно претпријатие сторени од страна на посочените лица, од страна на други надлежни органи веќе се поведени и се водат постапки согласно со закон. Оттаму, ДКСК заклучи дека нема елементи за нејзино натамошно

постапување во конкретниот случај и истиот да се затвори и архивира. Имајќи го предвид погоре наведеното, Државната комисија за спречување на корупцијата, одлучи како во диспозитивот на оваа одлука.

По заклучок на седница на ДКСК  
Изработил: м-р И.П.  
Одобрил: Н.Б., член на ДКСК



Адреса: ул. Даме Груев бр.1, 1000 Скопје - Република Северна Македонија

Adresa: rr. Dame Gruev nr.1, 1000 Shkup - Republika e Maqedonisësë Veriut

email: [contact@dksk.org.mk](mailto:contact@dksk.org.mk)

телефон: +389 2 3248 930

<https://www.dksk.mk>